



# राजस्थान राज्य विद्युत उत्पादन निगम लिमिटेड

जन-सम्पर्क अनुभाग

118, विद्युत भवन, जनपथ, ज्योतिनगर, जयपुर -302005

फोन - 0141-2741825, 9413349874, ईमेल - pro@rrvun.com

## विद्युत निगमों में लेखा अधिकारी एवं कनिष्ठ विधि अधिकारी की भर्ती परीक्षा का परिणाम घोषित

जयपुर, 07 अगस्त 2018

राजस्थान राज्य के पांचों बिजली निगमों में भर्ती प्रक्रिया के प्रथम चरण में गैर तकनीकी संवर्ग के कुल 3220 पदों पर भर्तियों हेतु दिनांक 22.05.2018 को विज्ञापन जारी कर योग्य अभ्यर्थियों से ऑनलाइन प्रक्रिया से दिनांक 11.06.2018 तक आवेदन मांगे गए थे जिसमें कार्मिक अधिकारी के 27 पदों, लेखा अधिकारी के 42 पदों, सहायक कार्मिक अधिकारी के 67 पदों, कनिष्ठ विधि अधिकारी के 48, कनिष्ठ लेखाकार 812, स्टेनोग्राफर के 114 तथा कनिष्ठ सहायक/वाणिज्यिक सहायक-द्वितीय के 2110 पदों, कुल 3220 पदों पर सीधी भर्ती हेतु दिनांक 4 से 8 जुलाई तक एवं 21 जुलाई को विभिन्न पारियों में ऑनलाइन प्रतियोगी परीक्षा आयोजित की गई। इसी प्रकार भर्ती प्रक्रिया के द्वितीय चरण में अभियन्ता संवर्ग के कुल 1197 पदों पर भर्तियों हेतु दिनांक 13.06.2018 को विज्ञापन जारी कर योग्य अभ्यर्थियों से ऑनलाइन प्रक्रिया से दिनांक 02.07.2018 तक आवेदन मांगे गए थे जिसमें सहायक अभियन्ता के 46 पदों, कनिष्ठ अभियन्ता के 835 पदों, कनिष्ठ रसायनज्ञ के 20 पदों तथा सूचना सहायक के 296 पदों, कुल 1197 पदों पर सीधी भर्ती हेतु दिनांक 29 जुलाई से 2 अगस्त तक विभिन्न पारियों में ऑनलाइन प्रतियोगी परीक्षा आयोजित की गई।

उक्त प्रतियोगी परीक्षा के परिणाम प्रारम्भ करते हुए लेखा अधिकारी के कुल 42 एवं कनिष्ठ विधि अधिकारी के 48 पदों पर सीधी भर्ती हेतु 4 जुलाई, 2018 को आयोजित की गई ऑनलाइन परीक्षा का परिणाम घोषित कर दिया गया है जिसमें रिक्तियों के दो गुणा अभ्यर्थियों को दस्तावेज परीक्षण हेतु बुलाया गया है। पांचों विद्युत निगमों में लेखा अधिकारी पद हेतु 84 एवं कनिष्ठ विधि अधिकारी पद हेतु 96 अर्थात् कुल 180 अभ्यर्थियों की सूची जारी की गई है। निगम के अनुसार रिक्तियों की संख्या एवं दस्तावेज परीक्षण हेतु बुलाये गये अभ्यर्थियों का विवरण निम्नानुसार है -

संवर्ग/निगम (रिक्तियों की संख्या: दस्तावेज परीक्षण हेतु बुलाये गये अभ्यर्थी)	लेखा अधिकारी रिक्ति : अभ्यर्थी	कनिष्ठ विधि अधिकारी रिक्ति : अभ्यर्थी
राजस्थान विद्युत उत्पादन निगम	10 : 20	---
राजस्थान विद्युत प्रसारण निगम	6 : 12	2 : 4
जयपुर विद्युत वितरण निगम	9 : 18	20 : 40
अजमेर विद्युत वितरण निगम	8 : 16	16 : 32
जोधपुर विद्युत वितरण निगम	9 : 18	10 : 20

संयुक्त निदेशक (कार्मिक एवं प्रशासन), राविउनि, आलोक शर्मा ने बताया कि ऑनलाइन परीक्षा के परिणाम को ऊर्जा विभाग एवं पांचों विद्युत निगमों की वेबसाइट पर जारी कर दिया गया है। सफल/असफल अभ्यर्थी अपने प्राप्तंक, उक्त में से किसी भी वेबसाइट पर देख सकते हैं। इस सम्बन्ध में सफल अभ्यर्थियों को उनके द्वारा दिए गए मोबाईल नम्बर एवं ई-मेल पर भी सूचित किया जा रहा है। सफल अभ्यर्थियों को दिनांक 18 एवं 19 अगस्त को प्रातः 9 बजे सम्बन्धित विद्युत निगमों द्वारा दस्तावेजों के सत्यापन हेतु बुलाया गया है। दस्तावेज सत्यापन के दौरान अभ्यर्थियों को समस्त मूल प्रमाण पत्र मय फोटो प्रति अवश्य ही अपने साथ लाने हेतु निर्देशित किया गया है। उक्त भर्ती परीक्षाओं के दौरान अनुचित संसाधनों, नकल आदि की रोकथाम हेतु कड़े कदम उठाते हुए प्रत्येक अभ्यर्थी की परीक्षा से पूर्व एवं परीक्षा समाप्ति के समय फोटो एवं बायोमैट्रिक उपस्थिति की गई थी, दस्तावेज परीक्षण से पूर्व भी अभ्यर्थियों का परीक्षा के दौरान लिए गए फोटो एवं बायोमैट्रिक उपस्थिति से मिलान किया जायेगा।

शेष पदों का परीक्षा परिणाम जारी करने की कार्यवाही की जा रही है एवं शीघ्र ही सभी पदों के परिणाम ऊर्जा विभाग एवं पांचों विद्युत निगमों की वेबसाइट पर जारी कर दिये जायेंगे।

-----